

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

هارون خیل شععی

۲۳ می ۲۰۱۱

امریکایی چونی او استعماری نخشی

دریمه برخه

امریکایی چونی او په افغانستان کې د تنظیمي جگړو د تکرار اندېښنه

د امریکایی چونیو د تداوم ډېری پلویان وايي، که امریکایی پوځونه نه یې (وي)، نو په افغانستان کې به یو پلا بیا د ۱۹۹۲ع کال دکورنیو جگړو په شان د وینو والي وبهېږي؛ د خلگو پر نوامیسو به تېری وسي؛ دا نیم ودان، نیم کنډواله ښارونه به بیا د بېلابېلو جنګي ډلو د سیاسي اقتدار په لیونیو لوبوکي له خاورو سره خاوري سي؛ او داسي نوري اندېښني، چي فهرست یې خورا اوږد دی .

زه د یوه داغدار افغان په توګه ، چي د کابل په تنظیمي جگړوکي مي د پښتونوالي په ګونا سکه ورور وژل سوی؛ او د زرونو نورو کابلیانو په شان مي پلرنی کور په توغندیو نړول سوی، د کابل ښار په خونړیو او زړه لړزونکو پېښو ډېر ښه خبر یم . لوی څښتن دي هغه توري او خونړی ورځي د نړی پر هیڅ ملت نه راولي . له دې سوبه (سببه)، فکر نه کوم هیڅ دردمن او با احساسه افغان د کابل د تنظیمي جگړو د تکرار خطر ته په سپکه سترګه وګوري . مور ټول افغانان باید په عمل، خبرو او قلم د کابل د تېرو وحشتناکو جنګو د مخنیوي له پاره په ګډه کار او مبارزه وکو. اما په هیواد کې د امریکایی عسکرو همېشني چونی د دغه راز ستري غمیزی د مخنیوي معقول او منطقي حل نه دی؛ ځکه امریکایانو د کابل وحشتناکو تنظیمي جگړو ته په پام سره، په تېرو لسو کالو کې مسوولیت لاره، چي د داسي جهني او شیطاني جنايتو مسبب نړی والي جنایي محکمي ته بوزي؛ له سیاسي واک څخه یې لاسونه لنډ کړي؛ د تورو پیسو او تورو معاملو پوښتنه یې وکړي؛ او په دې توګه د کرېدلو افغانانو له زرو هغه اندېښنه مخکي له مخکي لیري کړي ، چي نن یې د خپلو پوځي اډو د ځای پر ځای کولو له پاره د یوي مهمي او ظاهراً موجه پلمي په توګه استعمالی .

زه د امریکا د لښکرکوټو له درنو او محترم پولویانو څخه پوښتنه کوم، چي په داسي شرایطو او حالاتو کې نو د کابل د وحشتناکو جگړو د تکرار مسوولیت د چا په غاړه دی؟

ايا همدې يرغلگرو لښکرو د تېرو لسو کالو په بهير کې د هيواد بېلابېلو جنگي او مافيايي ډلو ته د هر راز امکاناتو په برابرولو سره په لوی لاس د کابل د وحشتناکي فاجعي تکرار ته لاره نه ده هواره کړې؟
که امریکايانو او نورو ايتلافي ځواکو ريشيتا هم له تنظيمي ايله جاريانو او نورو خاينو عناصرو څخه د افغانانو د ژغورني مينه لرلای، له لويه سره به يې دې بي مسووليته جنگي ډلو تپلو ته د انسان وژني او تباهي امکانات نه برابرول؛ هماغه وخت به يې د پاکستاني پوځيانو، ايراني اخوندانو او شرمېدلو روسانو د ډول ډول لاسوهنو مخه نيولي وای؛ او له رتېدلو افغانانو سره به يې د يوه ريښتيني ملي او اولسي حکومت په جوړولو کې مرسته کړې وای .

په خواشيني سره امریکايي استعمارگرانو د خپلو ناولو مقصدو تر پوره کولو وروسته افغانانو ته شا ورواروله؛ او افغانستان يې د گاونډيانو او کورنيو لېوانو وځولو ته ور وغورځاوه . بنه! تېر پر تېر هېر پر هېر . راسی د ۲۰۰۱ع کال په اکتوبر کې د امریکايانو تر پوځي يرغل وروسته شرايط او حالات په پام کې ونيسو. دا ځل خو د ټولو ناخوالو مسووليت مستقيماً د امریکايي واکمنانو پر اوږو پروت دی . مور او تاسو ټولو ته مالومه ده، چې له څه کم لسو کالو راهيسې يې د دې ملک بنه او بد ټول په خپلو لاسوکي اخيستي دي . دا وار يې بيا ولي څه ونکره !؟

واقيعت دا دی، چې دکابل په تنظيمي جگړو کې نغښتي جنايتکاري او وړانکارې ډلې تپلي د اوسنيو يرغلگرو لښکرو او گاونډيو جاسوسي سازمانو تېروني ملگري دي . ټولو افغانانو ته څرگنده ده، چې ايتلافي پوځو په تېرو لسو کالو کې نه د خپلو پاکستاني متحدينو پر خلاف څه اغېزمن او گټور اقدام وکړ؛ او نه تر اوسه تيار دي د افغانستان پخوانی جنگي ډلې تپلي له ځانه مروري کړي . په دليل يې هم د هر چا بنه سر خلاصيري . سبا په چين، هند، مرکزي آسيا، روسيې او نورو هيوادوکي د اور لگولو او اوبو خړولو له پاره د هغو مخلصانه خدمتونه ته اړ دي . په داسې حال کې، چې ريښتيني روښانفکران، ملي او هيوادپال شخصيتونه او خپلواکي غوښتونکي خلگ د استعمارگرانو دانساني ضد نخشو په عملي کولو کې هيڅ راز مرستي ته زړونه نه بنه کيې، امریکا او نورو ايتلافي دولتونه هيڅکله دا همېشني ملگري يا گټوره ستراتيژيکه پانگه له لاسه نه باسي .

که امریکايانو او نورو ايتلافي دولتو په افغانستان کې د جگړې او وړانکارۍ اوږونه مړه کړي وای؛ خلگو ته يې کار او روزگار برابر کړی وای؛ او د يوه ريښتيني ملي او اولسي دولت وراوتلو ته يې د اسانتياوو برابرولو له لاري د روانو شخړو او ناخوالو مخه نيولي وای، بيا به هيڅکله د تنظيمي جگړو او نورو غميزو د تکرار بېره او اندېښنه نه پاتېده . جنگ خپلواغانانو به د هيواد په تېر دو دېرش کلن تاريخ، په تېره بيا تنظيمي جنگوکي د خپلو بدو ورځو او خونړيو پېښو په ور يادولو سره د ايتلافي عسکرو د بيرته ستنېدو له امله د زړه له کومي خواشيني کولای؛ خو نن هر څوک گوري، چې له څو مزدورو واکمنانو، جاسوسانو، جنگي او مافيايي ډلو پرته ټول رېرېدلئ افغان اولس په بي صبرۍ سره د يرغلگرو لښکرو د وتلو شپې او ورځې شمېري . دليل يې هم لمر غوندي روښانه دی : له يوې خوا د افغانستان د تېر دو دېرش کلن تاريخ تر ټولو خطرناک جنايتکاران، وطن پلورونکي، غله او مفسدين د امریکايانو او نورو اشغالگرو تر وزرو لاندي د واک پرگدی ناست دي؛ وسلې، پېسي او سړي لري؛ او له بلې خوا هېچا د دې رنځېدلو خلگو د ارامۍ او سوکالی له پاره په ريشتيا کار و نه کړ .

زموږ مظلوم خلگ هره ورځ د هيواد په گوټ گوټ کې د ۱۹۹۲ع کال تر تنظيمي جگړو وحشتناکي غميزي گوري . د کونړو، شينوارو، عزيز آباد، چپرهار، کندوز، خوست، پکتیکا، روزگان، هيلمند، کندهار ، زابل، غزني، لغمان، او لسگونو نورو سيمو تراژيدی په څه لحاظ تر پخوانيو پېښو کوچنی او بي ارزښته دي؟

ايا په هره پېښه كې زموږ پر بې گونا هيوادوالو د قيامت شېبې نه سوې تېرې او لا نه تېرېږي؟ البته، په دې زړه لږزونكو دردو يوازي د زړو خاوندان پوهېدای سي؛ هغه كسان چې انساني مينه او عاطفه ولري؛ درد او مصيبت يې لېدلئ يې(وي).

ايا د كندهار په ارغنداو، ژړی او پنجوايي كې د زرگونو كنداريانو په دردونكي حال خبرياست، چې همدې امريكايي او ايتلافي لښكروبي د ۲۰۱۰ ع كال د مني په وحشيانه عملياتو كې له نارينه وو، ښځو، كلو، باغو، ماجنو، دوكانو او نورو شتمنيو سره څه وكړه؟!

كه نه ياست خبر، زه به مو خبر كړم . ايتلافي فرعونانو دغو بشري ضد عملياتو ته د « هيلې! » نوم وركړی و. هو! د بې گونا خلگو د بې رحمانه وژني او چنگېزي تباهي « هيله! »

امريكايي پوځ د همدې عملياتو په ترڅ كې د ارغنداو ولسوالۍ د خسرو په سيمه كې يوازي د تركو پر كلاچه پينځه ويشت (۲۵) تنه چاودېدونكي مواد و غورځول؛ او په دې توگه يې دكلي ټول اووه ويشت كورونه د لاس د ورغوي په څېر هوار كړه . د دې بې ساري جنگي جنايت تصويري بيان او نور جزييات په دغو ويبپاڼو كې ولولئ :

<http://www.wsws.org/articles/۲۰۱۱/apr۲۰۱۱/afgh-a۱۹.shtml>

<http://www.benawa.com/details.php?id=۴۱۹۰۹>

<http://www.surgar.net/-news-pg-Hot-News-۱۶۵۱.html>

<http://www.globalresearch.ca/index.php?context=va&aid=۲۴۴۴۴>

د تركو كلاچه يوازنی کلی نه دی، چې د مخکې له مخې نابود سو. په دغو عملياتو كې ډېر ودان او سمسور كلي د بمو او باروتو په زورپه سپېرو دښتو او وحشتناكو كڼوالو واوښته . د بې غيږته او مزدور كرزي له خوا ټاكل سوي كميسيون هم په دغو وحشتناكو علمياتوكي د خلكومادي شتمنيو ته اوښتی زیان سل (۱۰۰) ميليونه ډالر وباله . د دې حقيقت تفصيل دلته وگورئ :

www.reuters.com/article/idUSTRE۷۰A۳B۶۲۰۱۱۰۱۱

البته، دا خو د امريكايي پوځ په دې كاوبايي سټايل عملياتوكي يوازي د مادي تاوان خبره وه؛ ځكه زموږ بې گونا خلگو ته اوښتي ځاني تلفات او د عملياتو په ترڅ كې بېرې ، وحشت، سپكاوی او بې عزتي خو په سلگونو ميليونو ډالرو هم نسبي محاسبه كېدای . ايا د ودانو كلو داسي ظالمانه هوارول او ويجاړول د هغه پروگرام يوه برخه ده، چې امريكايان او نور ايتلافي پوځونه يې په دې كچول او جنگ ځپلي هيواد كې د بشري حقوقو ، ديموکراسۍ، سولې، امنيت او ترقي په نامه پر مخ بيايي؟

البته د ارغنداو، ژړی او پنجوايي عمليات د ايتلافي قواوو لومړني او وروستي عمليات نه دي . هره ورځ، هره شېبه، دوري هوري، د دغه راز خپلسرو او بې پروا عملياتو په ترڅ كې زموږ پر بې كسه او بې وسه افغانانو داسي چپه مچني تاوېږي، چې د دې خاورې په تاريخ كې يې ډېر لږ مثالونه تر سترگو كيږي . په داسي شرايطو او حالاتو كې خو ماته د تنظيمي ملېشو او فرعوني لښكرو د بې رحمانه وژنو او چنگېزي رنگونو تر منځ هيڅ توپير نه مالومېږي؟ مگر دواړه د افغانانو په وژنه او تباهي كې يو تر بل بتر نه دي؟

سربره پر دي، ايا دواړي خواوي همدا اوس د لېوانو په څېر زموږ د بي دفاع خلگو د حلالولو او کور ورانو له پاره په يوه مورچل کي ناست نه دي؟
اي خلگو!

چيري چا لېدلي، چي يو لېوه د رمي د ژغورني له پاره د بل لېوه و مخ ته ودرېږي؟!
ما خو په تېرو لسو کالو، بلکي تېرو دو دېرش کالوکي داسي پېښه ونه لېده . که د امريکا د پوځي ادو د دوام بناغلو پلويانو ته داسي حقيقت مالوم وي، مور دي هم په خبرکي!
په دې توگه گورو، چي امريکايي لښکرکوټونه هيڅکله رېږېدلي افغانان د بلاوو له منگولوڅخه نه ژغوري .
زما په قاصر نظر خو د يوې بلا له منگولو څخه د ژغورني له پاره بايد هيڅکله د بلي بلا غېږ ته پناه يو نسو . له لويي او کوچني بلا څخه د ژغورني په خاطر بايد تر هر څه مخکي د کلي اوکور خلگ راويښ کړو؛ او له هغو سره په گډه د بلاوو په ورکولو کي غور او فکر وکو . هو! په دې کار کي بايد له پوره هوښ او حکمت څخه کار واخلو . ماته د دې خبري په ريشنياوالي کي هيڅ شک نه ښکاري: تر څو کورنۍ او بهرنۍ يا لويي او کوچني بلاوي له دې وطنه ورکي نسي ، د سولي، ارامي او سوکالي هيله د اوبو پر مخ کرښي دي .

د امريکايي چونيونن او سبا

دامريکايي چونيون د تداوم ځيني پلويان ادعا کي(کوي)، چي گواکي امريکايي چوني اصلاً د نن خبره نه ده، بلکي دغه راز چوني په واقعيت کي تر ۲۰۱۴ع کال وروسته جوړېږي . دوی استدلال کي، چي تر هغه مهاله به په هيواد کي سوله او امنيت هم په بشپړه توگه ټينگ سوی يي . دغه بناغلي همدغه راز ادعا کوي، چي هغه مهال به د امريکايي چونيونو عسکر د افغانانو دکوروپه تلابنۍ او نوروکورنيو امنيتي چاروکي هم برخه نه اخلي، بلکي يوازي به د هيواد د سياسي پولو ، ملي خپلواکۍ او سياسي استقلال د دفاع چاري پر مخ بيايي .
زما خو په دې تعقل او منطق هيڅ سد نه رسېږي . که څوک استدلال کي، چي امريکايي چوني به د بهرني تيري په وړاندي د افغانستان د دفاع مسوليت په غاړه لري، زه يې په جواب کي وایم، چي دا بهرني تيري او بهرنۍ لاسوهني خو له کلونو کلونو راهيسي رواني دي؛ هر څوک يې د سر په سترگو گوري . د هيواد په گوت گوت کي د جنگ او وحشت اورونه بل دي؛ شپه او ورځ د افغانانو ويني بهېږي؛ ورانۍ او تباهي رواني دي . دا چي امريکايي او ايتلافي لښکرو له تېرو لسو کالو څخه د دغه راز تېريو او لاسوهنو په شندولو کي هيڅ مرسته نه ده کړي، هغه کاملاً بېله خبر ده .

عجبه خو دا ده چي امريکايي لښکروخو د خپل يرغل له همغي لومړۍ ورځي څخه غټي غټي ادعاوي کولي، چي د القاعدې، طالبانو او نورو تروريستانو د ورکولو له پاره افغانستان ته تللي دي .که دا خبره ريشنيا وای، نو ولي يې تر دې دمه د سولي او امنيت په راوستو کي ريښتيني، فعاله او رغنده برخه وانخيسته؟ تېر لس کلن ريكارډ خو له ورايه ښيي، چي يرغلگرو لښکرو، نه يوازي افغانستان ته سوله او امنيت، ولسواکي او قانونيت را نه وست، بلکي په ټوله سيمه کي يې د دوښمنينو او نفرتو لمبي بل کړي؛ او دا دئ نن ټول گورو، چي دا لمبي د هري ورځي په تېرېدو سره لا پسي غزېږي او تونديږي . که سبا په هيواد کي سوله او امنيت ټينگ سي، بيا نو پردو عسکرو او پردو چونيونو ته څه ضرورت دئ؟

ايا په اوسنيو شرايطو کي څوک د افغانستان دکورني او بهرني امنيت ترمنځ د بېلتون کرښه ايستلای سي؟ ايا زموږ دهيوادکورنۍ او بهرنۍ امنيت د يوې سيکي د دوو مخو په شان يو له بله نه دي تړلي؟

امریکایي او ایتلافي لښکرو که زموږ د ژغورني له پاره توره کولای، خو باید پروڼ او نن یې کړې وای، چې د جنگ او نامنیو، زور زیاتییو او بی عدالتیو له کبله د مظلومو افغانانو کرږي تر اسمانو رسېدلي دي .
ایا دا خبره منطق لري، چې امریکایي او نور ایتلافي پوځونه اوس هیڅ مسوولیت نه لري؛ خو سبا بیا تیار دي د افغانستان د دفاع له پاره ویني کړي؟ په دې استدلال خو باور وکړئ د لومړني بنوونځي هلکان هم نه تېروزي .
له بله پلوه، آیا دا په دووگوتو د لمر پتول نه دي، چې څوک ادعا وکړي، امریکایي چونی تر ۲۰۱۴ع کال وروسته جوړیږي؟ مگر دا خاوره له تېرو لسو کالو راهیسي د امریکایي او ایتلافي لښکرو د بی رحمانه تاراكو میدان نه دی؟

ایا همدا اوس د امریکا څه دپاسه یو لک تر غابڼو سمبال پوځ او د یو لک په شا وخوا کي نور وسله وال (د استخباراتي او امنیتي شرکتو غړي) د څه دپاسه پینځوسو زرو نورو ایتلافي قوتو تر څنگ په دې جنگ ځپلي هیواد کي چپه او راسته غولونه نه کيي؟

زه نه پوهېږم امریکایي چونی ښکرونه لري که لکي؟

ایا د چونیو او لکونو پوځیانو، امنیتي شرکتو او عسکري مخابراتو تر منځ په مانا کي څه توپیر سته ؟
اساسي پوښتنه دا ده، چې دغو ټولو نابالو مېلمنو په تېرو لسوکالو کي دکورني او بهرني تېري په وړاندي زموږ د خلگو او هیواد د ساتني له پاره څه توره وکړه، چې تر ۲۰۱۴ع وروسته به بیا نوره وکي؟

ایا دا خبره منطق لري، چې امریکایي پوځونه اوس د خپلسرو ابله جاريانو په څېر عمل کيي، خو تر ۲۰۱۴ع کال وروسته به یې صلاحیتونه او مکلفیتونه د یوه حقوقي او قانوني نظام په چوکاټ کي تنظیم سي؟

که داسي وي، نو پوښتنه دا ده، چې په تېرو لسو کالو کي یې ولي د یوه منظم حقوقي نظام په جوړولو سره د خپلسریو او سرغړونو مخه نه نیول کېده؟ له بلي خوا څوک د اتضمین ورکولای سي، چې دا فرعوني ځواکونه به تر ۲۰۱۴ع کال وروسته وضع سوو قواعدو او مقراراتو ته غاړه اېږدي؟

زموږ درنو لوستونکو څرگنده ده، چې اوس هم کرزی د ایتلافي قواوو په عملیاتو کي د ملکي خلگو د بی رحمانه وژنو له کبله یو و نیم اعلاميې او احتجاجيې خپروي؛ تر ۲۰۱۴ع کال وروسته به هم دا کار دوام و مومي؛ خو د دغه ډول تشو او پوچو اعلامیو په خپرولو سره به زموږ مظلومو خلگو ته څه گټه ورسیري؟!

ایا هغه مهال به کرزی یا بل مزدور حکمران د خپلسرو پردو لښکرو د لاس پېچلو یا غوږ تاوولو جرأت ولري؟! فکر نه کوم . پردي عسکر به نن هم د فرعونانو غوندي زموږ په ژوند او هستی لوبي کيي(کوي) او تر ۲۰۱۴ع کال وروسته به هم همدا حال یې . تشي احتجاجي خبرتیاوي یوازي د واک اوږدولو له پاره د مزدورو واکمنانو چل ول او سیاسي تاکتیک دی . بشپړ باور لرم، چې د اولس د پارېدلو احساساتو د تسکین کولو له پاره دغه راز بی مانا اعلاميې او احتجاجيې، دا ډرامی او ناټکونه اصلاً د بهرنیو بادارانو په مستقیمه لارښوونه او مشوره کيږي .
ماته خو هغه اعتراض او احتجاج له تشو خبرو پرته بل څه نه ایسي، چې له پرېکنده عمل سره ملگری نه یې . نن اعتراض او احتجاج؛ سبا پر یوه سترخان توکي او خنداوي څه مانا لرلای سي؟!

د افغانستان او سیمي سیاسي شتونکي له لومړی ورځي څخه په دې باور دي، چې امریکایي عسکر افغانستان ته د سولي او امنیت، ډیموکراسی، بشري حقوقو او قانونیت په مقصد نه دي تللي؛ او تر دې وروسته به هم زموږ دجنگ ځپلي خاوري د ساتني او خونديتوب هیڅ غم ونخوري . د دوی هدف د یرغل له همغه لومړی ورځي څخه ترننه، ځپلي استعماري گټي دي اوبس .

دامريکايي چونښو د دايمي حضور له ښاغلو پلويانو څخه زما بله مهمه پوښتنه دا ده، چې که د پردو لښکرو همپښنی حضور د وطن او خلگو په گټه کار يې (وي)، نو ولي مو سور پوځ له ملکه وشړی؟

ولي مو روسانو ته د دايمي لښکرکوټو د جوړولو اجازه ور نکره، چې له يوې خوا مو لاس په لستوني همسايگان وه؛ او له بلې خوا يې په تاريخ کي هم له افغانانو سره د پرنگيانو په اندازه وحشيانه ظلمونه نه وه کړي؟

که د بهرنيو پوځو حضور او لښکرکوټونه معقول او گټور کار وای، نو زموږ پلرو او نيکو ولي د وینو په تويولو او د سرونو په ښندلو سره هيڅ پردي پوځ ته د پښې ايښوولو ځای نه ورکاوه؟ مور ولي د ميرويس نيکه، شاه محمود، شاه اشرف، احمدشاه بابا، وزير اکبرخان، عبدالله خان اخکزي، امين الله خان لوگري، ميربچه خان کوهدامني، ميرمسجدي خان، محمدجان خان وردگ، ملا مشک عالم اندر، ايوب خان، سپيني ادې، ملالی، غازي امان الله خان او سلگونو نورو ملي اتلانو په حماسو او کارنامو وياړو؟!

جواب کاملاً روښانه دی . هغوی دا خاوره د خپلو سرونو او وینو په بيه د پردو له کرغېړنو قدموڅخه پاکه کړې؛ او مور ته يې د يوه ارزښتناک ميراث په توگه پريښي ده. ښايي د پردو ځيره خواره بالاخره په دې اعتراف هم و نه شرميږي، چې زموږ پلرونه او نيکونه تېروتلې وه؛ ناحقه يې له پرنگيانو او نورو يرغلگرو سره ډغري وهلي دي؛ بايد پريښي يې وای، چې انگرېزانو يا نورو پردو دې ملک ته « ترقي » او « پرمختگ » راوستی وای . زه وایم کور ښادو که مو د ترقي او پرمختگ په هيله پرنگيانو يا نورو يرغلگرو فاتحانوته د دې تاريخي خاوري واگي سپارلي وای، بيا به نو د افغانستان نوم هم نه وای پاته . د امريکا متحده ايالات ، استراليا او کانادايي تر ټولو غوره او ژوندي مثالونه دي . تاسي وگورئ، چې په متحدو ايالاتو کي د دغه خاوري د بومي اوسېدونکوي امریکايي هنديانو (American Indians, Red Indians, Indians) او په استراليا او کانادا

کي د دغو هيوادو دځايي اوسېدونکو (Aboriginal) د هويت او بقاء خبره اوس کوم ځای ته رسېدلي ده؟! ټول جهان گوري، چې د همدې « متمدنو » او « پرمختللو » مهاجمانو له شامته اوس د دغو او داسي نورو هيوادو د اصلي او بومي اوسېدونکو نسلونه، ژبه او کولتور د ورکېدو په حال کي دي .

د دې فکر خاوندان، لکه څنگه چې گورو، غواړي د افغانستان تاريخ له سره وليکي؛ خو دا پلانه په مېرانه او بي باکي، بلکي په سپيتانه او بي ننګۍ . زموږ خپل رزمي او حماسي ادبيات، دودونه او وياړونه خو يوې خواته پرېږدئ، تاسي د شرق د نامتو فلسفي او عرفاني شاعر - علامه اقبال لاهوري (۱۸۷۷-۱۹۳۸ع) پارسي شاعري وگورئ، چې زموږ د توربالي ملت او ملي اتلانو په وياړ يې څه څه نه دي ليکلي :

آسيا یک پیکر آب و گل است

ملت افغان در آن پیکر دل است

از فساد او فساد آسيا

درگشاد او گشاد آسيا

(لاهوری، کلیات : آنسوی افلاک ۱۷۷-۱۷۸) . وروستی بیت د ځینو افغان لیکوالو په آثارو کي په نسبتاً بېله بڼه راغلی دی .

که زموږ بي باکو ورونو، پلرونو او نيکونو هر يرغلگر ته لاسونه پورته کولای، بيا به افغان ملت هيڅکله هم د آسيا د زړه په توگه نه يادېده .

که د سيد جمال الدين افغاني استعماري ضد مبارزو د هند، منځني ختيځ، ايران او تورکيې بيده ولسونه نه وای را وپيښ کړي، علامه اقبال به هيڅکله هغه د امام په لور او ستر لقب نه نازاوه :

رفتيم و ديديم دو مرد اندر قيام

مقتدى تاتار و افغانى امام

(شاد روان ۲۴۷)

درنو لوستونكو!

ستاسي به بنه ياد يي، چي د روسانو لاس پر نامه نوكر - ببرك كارمل او خينو نورو روس پلوه نوكرانو به تل ادعا كوله، چي كه د شوراگانو ستر هيواد نه وای، امپريالستي بنامار به افغانستان د مخكي له كړي څخه نابود كړى وای؛ خو واقعيت داسي نه ؤ . مور او تاسو ټولو وليده، چي سره پوځونه په فضيحت او شرمندگي سره ووته؛ د ببرك كارمل په وينا د شوراگانو لوى هيواد ټوټه ټوټه سو؛ د شوروي استعمار په ځنځيرو تړلي تش په نامه سوسياليستي بلاك د سترگو په رپ كي را وپرزېد؛ خو د زمرو او ننگيالو تاريخي هيواد - گران افغانستان د جگو او پياوړو غروپه څېر همغسي سرلورى ولاړ دى؛ نه چا د مخكي له كړي نابود كړ؛ او نه يي چا د خپلواكي، ملي غرور او افغانيت روحيه مړه كړه .

نن د امريكا او نورو يرغلگرو پوځو مزدوران هم كټ مټ د روسي مزدورانو همغه پوچه خبره تکراروي : «
كه امريكايي پوځونه نه يي، پاكستانيان او ايرانيان به دا ملك په دوو ورځو كي تر ستوني تېركړي . . . »
ريشتيا خبره خو دا ده، چي كه امريكايان نه وه، انشاء الله سرلورى افغانستان به بيا هم د پخوا په شان پر خپل ځاى ولاړ يي. هغه څه چي د امريكايانو په ستنېدو سره به هر ورو له منځه ځي، د جنايتكارو، خاينانو او غلو اوسنى مزدور نظام دى اوبس .

پاته لري